

3 Добрай Навіной у сэрцы

Аўтар: кс. Павел Салабуда
21.12.2013 01:00



Людзі ўсяго свету тонуць у паводцы розных навін. На экранах тэлевізараў, пры радыёпрыёмніках, на старонках газет і часопісаў, а таксама ў прасторы інтэрнэту мы даведваемся аб розных падзеях. Яны бываюць добрыя і дрэнныя, радасныя і балючыя, раптоўныя і абдуманая – розныя.

Але існуе толькі адна Навіна, адна адзіная, якая перамяняе чыстае сэрца кожнага чалавека ў стайню, месца нараджэння самога Бога. Добрая Навіна, якой з'яўляецца нараджэнне Езуса, знаходзіцца ў сэрцы Касцёла і чалавека. Гэта асаблівае месца, куды Хрыстос нас запрашае да Сябе.

Нараджэнне Езуса ста-новіцца знакам доб-рага і годнага жыцця свету і чалавека. Свету, які часта забываецца пра тое, што павінен быць прыгожым, і чалавека, які забываецца, што павінен быць падабенствам самога Бога. Давайце паспрабуем перажыць Добрую Навіну ў нашым сэрцы. Знаходзячыся побач з Бэтлеемскай стайняй, мы можам быць сведкамі нараджэння Бога для свету і чалавека.

Не трэба баяцца Бога. Сёння хочацца заклікаць усіх словамі бл. Яна Паўла II, якія мы добра ведаем: “Не бойцеся, адчыніце, насцеж адчыніце дзверы Хрысту. Для Яго збаўчай улады адкрыце межы дзяржаў, эканамічных і палітычных сістэм, шырокія сферы культуры, цывілізацыі, развіцця! Не бойцеся! Хрыстос ведае, што ў сябе ўнутры носіць чалавек. † Ён адзін гэта ведае! Часта нават сам чалавек не ўсведамляе, што схавана ў яго ўнутры, у глыбіні яго душы і сэрца. Ён так часта няўпэўнены ў сэнсе жыцця на гэтай зямлі і ахінуты сумненнямі, якія пераходзяць у роспач. Таму дазвольце, прашу вас, малю вас з пакорай і даверам! Дазвольце Хрысту звярнуцца да чалавека! Ён адзін мае слова жыцця, так, жыцця вечнага” (22.X.1978).

Сёння ў абвяшчэнні Добрай Навіны неабходны наш удзел, каб Хрыстос прысутнічаў не толькі ў святыні, бо гэта Навіна, якую кожны павінен пачуць.

Дарагія Чытачы і Сябры газеты “Слова Жыцця”!

Святы Божага Нараджэння – гэта асаблівыя дні, калі мы сустракаемся з Богам і блізкімі людзьмі. У гэтыя дні мы чуем шмат цудоўных і прыемных слоў. Гэта пажаданні, якія плывуць з самага сэрца, поўныя любові і прыязнасці. Дазвольце і мне далучыцца да гэтых слоў і пажадаць у Дзень Божага Нараджэння кожнаму з Вас знайсці сваё месца

3 Добрай Навіной у сэрцы

Аўтар: кс. Павел Салабуда
21.12.2013 01:00

побач з Богам. Там, дзе народзіцца Езус, там народзіцца нашая чалавечнасць, нашае жыццё і сэрца. Гэта найважнейшая хвіліна для нас.

Жадаю кожнаму з Вас адкрыць сваё сэрца на Езуса і пачуць радасны спеў анёлаў і пастушкоў, якія абвяшчаюць Яго нараджэнне. Жадаю, каб кожны ў гэтыя дні мог адчуць Божую і людскую любоў. Абвяшчаючы свету Добрую Навіну, давайце не будзем баяцца перамен, што плывуць з любові Бога да свайго стварэння. Давайце прымем Бога ў свае сэрцы, а кожны, хто зробіць гэта ў прастаце і пакорнасці, адчуе вялікую радасць. Няхай пры святочным стане запануе святло і цяпло сямейнай атмасферы, а Новы год прынясе з сабою шчасце і поспех!

Дзякуем Богу за ўсё дабро, учыненае для нас. З аплаткай у руцэ, я яднаюся з кожным з Вас, дарагія Чытачы. Жадаю радасных і спакойных свят Божага Нараджэння і шчаслівага Новага 2014 Года!